

شیخ ایاز کی زندانی ادبی خدمات

ڈاکٹر نورالبصرا من

Abstract

Sheikh Mubarak Ali Ayaz (1923-1997) was a revolutionary and progressive poet of Sindhi language and literature. He wrote almost twelve poetry books for the Sindhi literature. He also wrote two books of Urdu literature. Besides, Sheikh Ayaz worked very hard in the field of Sindhi and Urdu literature. Hence, without Sheikh Ayaz contributions Sindhi literature seems incomplete.

Prison-based life and contribution to Sindhi literature of Sheikh Ayaz has a great value, which has not yet been touched in detail by any scholar through research. He apparently decried against the British rule as well as Martial Law in his books, due to which he was imprisoned again and again. However, in the prison he never remained silent and did hectic efforts for promotion of the Sindhi literature. On the life of prison, he wrote a book entitled "Sahiwal Jail Diary", which has great importance in Sindhi language and literature.

شیخ ایاز کی علمی اور ادبی گھرائی کے بارے میں ڈاکٹر غلام علی الانا اس طرح رقطراز ہیں:
اگر کوئی محقق، سماجیات اور ادبیات پر عبور رکھنے والا ادیب یا مؤرخ سنده کی سماجی، سیاسی، تاریخی،
سنده کے لوگوں کی نفیسیات اور سندهی ادب کے نظریات پر ارتقائی تاریخ لکھنے کا ارادہ رکھتا
ہو تو اس کیلئے لازمی ہوگا کہ وہ شیخ ایاز کے کلام اور نشر کا مطالعہ کرے اور اپنی تحقیق اور
کام سے انصاف کرے۔^۱

* استینٹ پروفیسر شعبہ پشتون جامعہ ملکنڈ، خیبر پختونخواہ

پیدائش اور ابتدائی زندگی

شیخ ایاز کا پورا نام شیخ مبارک علی ایاز ہے۔ شیخ قبیلے میں پیدائش کی وجہ سے شیخ نام کے ساتھ لگ گیا۔ والد کا نام شیخ غلام حسین تھا، دادا شیخ بنکل، حکیم اور میونپل کوئنسلر تھے لیکن ادبی دنیا میں شیخ ایاز قلمی نام سے مشہور ہوئے۔ آبائی وطن اور جائے ولادت شکارپور صوبہ سندھ ہے۔ ۲ ابتدائی تعلیم شکارپور ہی میں حاصل کی۔ ۱۹۲۱ء میں میٹرک کا امتحان پاس کر کے چیدا سنگھ سسٹیل داس کالج میں داخل ہوئے۔

ثانوی اور اعلیٰ درجات کی تعلیم شکارپور میں پائی۔ ۱۹۳۷ء سے کراچی کے ڈی۔ جے کالج سے بی۔ اے کی تعلیم کا سلسلہ شروع کیا۔ قیام پاکستان کے بعد وکالت کا امتحان پاس کیا۔ ۳

ملازمت

بی۔ اے کرنے کے بعد شیخ ایاز کو مالی مشکلات نے آگے تعلیم حاصل کرنے کی اجازت نہیں دی اور سیکرٹریٹ میں ملازمت اختیار کی۔ کچھ عرصے کے بعد ملازمت کو چھوڑ کر وکالت شروع کی۔

۱۹۲۹ء میں پہلی شادی ہوئی۔ ۱۹۵۵ء میں کراچی کو خیر آباد کہہ کر سکھر میں وکالت شروع کی اور اہل خانہ کو بھی شکارپور لے آئے۔ میہین مکان کا بندوبست کر کے مستقل سکونت اختیار کی۔ اسی دوران سکھر میونپلی کے قانونی مشیر بھی بنے اور اپنی پریکیش کو جمانے کیلئے چھوٹے چھوٹے مقدمات اپنے ذمے لینے لگے۔ ۱۹۴۷ء دولقار علی بھٹو نے جیل میں ان کی علمی و ادبی سنجیدگی سے متاثر ہو کر سندھ یونیورسٹی کا وائس چانسلر بنا دیا، انہوں نے یونیورسٹی میں اپنی علمی و ادبی اور انتظامی صلاحیتوں کو بروئے کار انقلاب برپا کر دیا، اس کا اعتراف ایک جرمن دانش ور نے ان الفاظ میں کیا ہے:

یہ یونیورسٹی دو خصوصیتوں کی وجہ سے میں الاقوامی شہرت رکھتی ہے۔ ان میں سے ایک خصوصیت ہے کہ یہاں کے وائس چانسلر کو ان کی شخصیت، ذہانت، قابلیت، وسیع مطالعے اور اعلیٰ شاعری کی وجہ سے عالمی شہرت کا شاعر کہا جاسکتا ہے۔ میں ان کی شاعری سے بہت ہی متاثر ہوا ہوں۔ اس یونیورسٹی کی دوسری خصوصیت، یہاں کا ادارہ یعنی انسٹیوٹ آف

سنڌالوجی، خصوصاً اسکی تحقیقی لائبریری میں موجود کتابوں اور رسالوں وغیرہ پر مشتمل مواد اور عربی، فارسی اور سنڌی زبان میں لکھے ہوئے قلمی نسخے یہاں کا استھنا لوجیکل میوزیئم اور ساؤنڈ آرکائیو زیکشن، اسٹھنا میوزیکل سکشن، پینٹنگز گیلری اور مشاہیر کی گیلری وغیرہ ہے^۵

۲۲ جنوری ۱۹۸۰ء کو یونیورسٹی میں اپنی چار سالہ ملازمت کامیابی سے پوری کرنے کے بعد جامشورو کو خیر آباد کہہ کر واپس سکھر چلے آئے اور بعد میں کراچی میں مکمل رہائش اختیار کی۔ آخری ایام کراچی میں رہائش اختیار کی۔ اس دوران دوسری سرگرمیوں کی نسبت مطالعہ اور لکھائی پر زیادہ توجہ دی۔

وفات

شیخ ایاز کو تین بار دل کے دوروں کی تکلیف کے باوجود خدا نے بچایا لیکن چوتھی بار انہوں نے موت سے بچنکت کھائی۔ ”جدید سنڌی ادب کا سب سے زیادہ پڑھا جانے والا معتبر لکھاری ۲۸ دسمبر ۱۹۹۷ء کو خاموشی سے ابدی سفر پر روانہ ہو گیا۔ ابدی سفر پر روانہ ہونے سے پہلے انہوں نے اطلاعی گھنٹی دبائی، ڈاکٹر ان کے کمرے کی طرف بھاگا، ایک لمحے کیلئے رکا انہوں نے شیخ ایاز کی طرف دیکھا دونوں کی نظریں چار ہوئیں اور اگلے ہی لمحے عظیم شاعر دنیا سے جا چکا۔ موت کے وقت ان کی عمر ۶۷ سال تھی“^۶

ڈاکٹر غلام مصطفیٰ خان نے شیخ ایاز کی رحلت پر افسردوگی کا اظہار کچھ اس طرح کیا ہے:

گزرشت آہ آں شاعر باماں۔ کہ بوده زشتہ مگر بے نیاز
”لطیف“ درگرد بود در ملک سنڌھ۔ ہمہ معترف اند بے امتیاز
بفلکرش بتدرتع شد انقلاب۔ کہ دین است نعمت بصد فخر و ناز
معظم، مشرف، بزرگ زماں، حقیقت شناس از خوشاب مجاز

۲۸ دسمبر ۱۹۹۷ء

مبارک ایاز و خستہ نژاد۔ ”لطیف“ جواں فکر شیخ ایاز

۱۳۱۸ھ، یکہ شنبہ ۱۱ شعبان المبارک^۷

شیخ ایاز کو بہت شاہ میں کرار جھیل کے کنارے شاہ عبدالطیف بھٹائی کے پہلو میں

وفن کیا گیا۔ جنازے کا آنکھوں دیکھا حال عطیہ دادوں اس طرح بیان کیا ہے۔ ”اگلے روز تمام ادیب و شاعر صحیح ہی سے بہت شاہ پنچنا شروع ہو گئے۔ تدبین کی جگہ کا انتخاب بہت شاہ ریسٹ ہاؤس کے قریب ایک ایسی جگہ پر کیا گیا جو سرسری درختوں میں گھری ہوئی کرار جھیل کے ساتھ ہے۔ یہ تمام کام حمیدا خوند سیکڑی کلچر کی مسائی سے ممکن ہوا۔ جب میت کو لایا جا رہا تھا تو دوسو سے زائد شعرا و ادیب ایک قطار میں کھڑے اپنے ہاتھوں میں پھولوں کی بیتائی لیئے جنازے کا انتظار کر رہے تھے۔ جب ایاز کا جنازہ لایا گیا تو لوگوں کی آنکھوں سے آنسو جاری تھے۔ اور دبی دبی سکیوں کی آواز صاف سنائی دے رہی تھی۔ سب نے اپنے پسندیدہ اور محبوب لکھاری کو آنسوؤں اور ہچکیوں کے درمیان آخری سلام پیش کیا۔۔۔ ہم نے اپنی آنکھوں سے شیخ ایاز کو وفن ہوتے دیکھا اور بہت شاہ میں قبر کے اوپر نسب کتبہ اس بات کا غماز ہے کہ شیخ ایاز اب ہم میں موجود نہیں لیکن ہم سب شدت سے یہ بھی محسوس کرتے ہیں کہ شیخ ایاز اس وقت تک نہیں مر سکتا جب تک یہ دنیا باقی ہے۔“^۸ بلکہ اس دنیا کے بعد بھی زندہ ہوگا کیونکہ انہوں نے آفاقتی شاعری کی اور انسانیت کے دکھ درد کا رونا رویا ہے۔ ایک شاعر کا اصل اٹاٹہ اُس کی تخلیقات ہوتی ہیں جو کہ شاعر کے نام، کام اور پیغام کو مرنے نہیں دیتی۔

سندھ کے لوگ اپنی مٹی اور زبان و ادب سے بے پناہ اور والہانہ محبت رکھتے ہیں جب بھی سندھ کی سر زمین پر کوئی بھی آزمائش آئی تو سب لوگوں نے بے چوں و چرا اُس کی حفاظت کیلئے لبیک کہا ہے۔ بر صغیر پر فرگی کے خوفناک تسلط نے یہاں کے رسم و رواج، معاشیات، تعلیم، رویوں اور ماحول کے ساتھ ساتھ ادبیات پر بھی گہرا اثر چھوڑا۔

شیخ ایاز میں پیدائشی طور پر ایک شاعر، ادیب، محقق، تنقید نگار اور فنکار کے جوہر موجود تھے۔ جب انہوں نے آنکھ کھولی تو سندھ کی سر زمین پر تاج برطانیہ کے خلاف آزادی کی تحریک زور و شور سے جاری تھی۔ ایک شاعرانہ اور حساس ذہن کے مالک ہونے کی وجہ سے انہوں نے اپنے لیئے ایک انقلابی اور مزاجمتی تحریک ”ترقی پسند“ کا چنانہ کیا۔ قیام پاکستان سے پہلے کراچی میں ترقی پسند ہندو اہل قلم کا وسیع حلقة تھا۔ ایاز نے ترقی

پسند تحریک سے متاثر ہو کر انقلابی نظمیں اور گیت لکھے جن کو بڑی پذیرائی ملی، وہ ”نوجوان شاعر آتش نوا“، کہلائے ۹

شیخ ایاز نے جیسے ہی نوجوانی کی دہنیز قدم رکھا تو ان کے سامنے ایک ہی مقصد تھا اور وہ مقصد فرنگی کے خلاف انقلاب تھا۔ انہوں نے اس انقلاب میں حصہ لینے کیلئے قلم کی تلوار سے قلمی جہاد شروع کیا۔ کیونکہ جوانی اور خون کی گرمی تھی، تو نہ حکومت کی پرواہ تھی اور نہ قید و بند کا ڈر۔ اسی وجہ سے ان کی ابتدائی شاعری میں انقلابی جوش و جذبہ زیادہ دکھائی دیتا ہے۔

”اس ابتدائی دور کی شاعری میں وہ شاعرانہ محاسن جو بعد میں پیدا ہوئے البتہ جوش و خروش اور انقلابی گھن گرج خوب تھی“، ۱۰

اُردو کی یہ ابتدائی شاعری ان کی پہلی اردو کتاب ”بوئے گل نالہ دل“، ۱۹۵۲ء میں شائع ہوئی۔ اس میں نظموں، غزلوں اور گیتوں پر طبع آزمائی ہوئی ہے۔ نظم ”باغی“ اور ”ملاح کے گیت“ کو زیادہ تر لوگوں نے پسند کیا۔

شیخ ایاز نے اپنی بغاوت کا لاوا صرف شاعری تک محدود نہ رکھا بلکہ افسانے میں بھی نکالنے کی کوشش کی اور افسانے میں لاوا اتنا گرم اور زور دار تھا کہ اس کی تیش، گری اور گرج سے تاج برطانیہ بھی خوفزدہ ہو گئی۔

قیام پاکستان کے قریب اصل دھماکہ شیخ ایاز کے افسانوں کے مجموعے ”سفید وحشی“ نے کیا تھا جو ۱۹۷۲ء کے اوائل میں شائع ہوا۔ حکومت وقت نے اسے فی الفور بحق سرکار ضبط کر لیا۔ اس اعتبار سے شاید شیخ ایاز پہلے ادیب تھے، جن کی تعلیقی کتاب ”بغاوت“ کے الزام میں بحق سرکار ضبط ہوئی، سفید وحشی، محض ایک افسانوی مجموعہ نہیں تھا بلکہ اس کی ادبی قدر و تیمت اور درجہ بندی سے قطع نظر اپنے انوکھے موضوعات اور منہ اسلوب کی بنا پر اس مجموعے نے نئی نسل کو بہت زیادہ متاثر کیا تھا۔ ۱۱

اس دور میں شیخ ایاز نے شعوری طور پر ادب میں ایسا قدم اٹھایا کہ وہ حکومت کیلئے درد سر بن گئے۔ اس میں عوام کیلئے آزادی کا سبق تھا۔ کیونکہ فرنگی حکومت نے برصغیر کے عوام سے آزادی مکمل طور پر چھینی تھی اور لوگوں میں خودداری بالکل ختم ہو گئی تھی۔ اس لیے یہ ضروری تھا کہ عوام میں حکومت کے خلاف آزادی کے شعور کو اجاگر کیا جائے۔ اس لیے قیام پاکستان سے پہلے ”سفید وحشی“ کے نام سے افسانوں کی جو کتاب شائع ہوئی اس کے

افسانوں میں برتاؤ سامراج کے خلاف باغیانہ افسانے اور کچھ افسانے جاگیردارانہ نظام کے ظلم و تشدد اور مظلوم ہاریوں کی بیچارگی کے موضوع پر ہیں۔^{۱۲}

کتاب کے نام کی مناسبت سے جو افسانہ ”سفید و حشی“ کے نام سے شامل ہے یہ علمتی نام ہے جو فرنگی حکومت کیلئے استعمال ہوا ہے۔ اس کا مرکزی کردار صدیق ایک مجھیرا ہے جو کہ آزادی کی خاطر نہ صرف اپنی محبوبہ کو قربان کرتا ہے بلکہ عمر قید کی صعوبتیں بھی برداشت کرتا ہے۔ سفید و حشی سے ایک اقتباس ملاحظہ فرمائیں:

کچھری روڑ پر اس نے کئی طلبہ دیکھے جو جنڈے اٹھا کر ”انقلاب زندہ باد ہندوستان آزاد“ کے نفرے لگا رہے تھے۔ اس نے سائکل سے اتر کر ایک لڑکے سے بے خبری سے پوچھا ”ہندوستان کے جہاز کا کیا ہوا؟ میرا بھائی بھی اسی پر خلاصی ہے؟ لڑکوں نے اسے گھیر لیا۔ ایک نے کہا۔“ یہ گوئے، یہ حشی ہماری زندگی کو کوڑی برابر سمجھتے ہیں۔ وہ سمجھتے ہیں کہ ہم ذیلیں ہیں: غلام ہیں، کالے ہیں.....“ غصہ کی وجہ سے اس کے گال پھول گئے تھے اور وہ زیادہ کچھ بول نہ سکا.....

سفید و حشی ہماری زندگی، غیرت اور محبت کے قاتل! سفید و حشی !! سفید و حشی !! سفید و حشی سفید صدیق کا سر چکرا گیا۔ اس نے قمیص کی جیب سے چاقو نکالا اور دروازے کو ٹھوکر مار کر اندر گھس گیا۔ ایک دوسرے تیرے زخم سے سپاہی زمین پر گر گیا اور آدم خور مچھلی کی طرح رُٹپنے لگا۔ کل صدیق کو قتل کے جرم میں عمر قید کی سزا سنائی گئی۔^{۱۳}

اس کتاب کی ضبطی تو واضح ہے لیکن یہ معلوم نہ ہوسکا کہ شیخ ایاز کو پابند سلاسل کیا گیا کہ نہیں لیکن ایک بات طے ہے کہ شیخ ایاز مظلوموں کے حق کے لیے کسی بھی حد تک جا سکتے تھے اور جیل جانے سے چندراں نہ گھراتے تھے۔ شیخ ایاز نے انقلابی اور باغیانہ انداز تحریر اور تقریر کو ترک نہ کیا اور قیام پاکستان کے بعد بھی انسانیت، اپنی سرزمین، زبان و ادب کے خلاف کوئی بھی بات سنی تو اس کے خلاف واضح طور پر بے باک مزاحمت کی۔ قیام پاکستان اور بر صغیر کی تقسیم نے ان کو اس وجہ سے بہت پریشان کر رکھا تھا کہ اس تقسیم نے ان سے نارائیں شیام اور بہت سے جگری دوستوں کو جدا کیا تھا اور اس نے ان کے ذہن پر گہرا نقش چھوڑا تھا۔ تقسیم کے وقت انسانیت کے ساتھ جو ظلم ہوا تھا اس نے بھی شیخ ایاز کے ساتھ ساتھ دوسرے باضمیر اور زیریک لوگوں کو جھنجورا تھا:

جب نارائن شیام اپنے گجری دوست اور عملی قلمی ساتھی شیخ ایاز کو خیر آباد کہہ کر دبلي جابسا تو اس ہجرت نے بھی ایاز کے خیالات پر گھرا اثر ڈالا اور اس نے جغرافیائی تقسیم کو انسان دوستی اور تعلقات کیلئے مضر صحت قرار دیا اور برصغیر کی دفعوں بڑی ہجرتوں اور تقسیم یعنی ۱۹۴۷ء اور ۱۹۴۸ء کو دراصل ایک جسم کے مختلف حصوں میں بٹ جانا کہا۔ ۱۹۴۷ء کی تقسیم کے جرنے ہم پر بہت شب خون مارے ہیں اور دوسرا سینکڑوں کتابیں چھوڑ کر صرف کرشن چندر کا "ہم وحشی ہیں" خشونت سگھ کا ناول Train To Pakistan، جن نہال کا انگریزی ناول Azadi اور لیری کائز (Larry Collins) اور ڈوینک لایپیک کا Freedom at Midnight یہ بتانے کیلئے کافی ہیں کہ لوگ کس طرح سور بن کر ایک دوسرے کی بویاں نوچتے رہے ہیں ۱۲۔

برصغیر کی تقسیم نے خون چکاں اور الٰم ناک واقعات کو جنم دیا اور ساری دنیا کے مومنین اور محققین نے اس بابت کچھ نہ کچھ لکھا ہے۔ اور یہ سارا الیہ شیخ ایاز نے اپنی آنکھوں سے دیکھا تھا تو وہ بھی اس سے متاثر ہوئے بغیر نہ رہ سکا یہی وجہ تھی کہ ۱۹۴۷ء کی تقسیم کا سارا نزلہ انہوں نے ۱۹۴۵ء کے دورانِ نکالا۔ اسی جنگ کے ساتھ ان کو دوسرے دوستوں کے علاوہ نارائن شیام بھی یاد آگیا اور ایک نظم "سنگرام" کے نام سے لکھی۔

حصار جنگ میں بے بس کھڑا ہوں
نارائن شیام میرے سامنے ہے
مگر میں کیسے اس کو مار ڈالوں

اس نظم کو بنیاد بنا کر ان پر غداری اور بھارت کے ساتھ ہمدردی کے اظہار میں گرفتار کیا گیا۔ نہ صرف یہ کہ ان کو پابندِ سلاسل کیا گیا بلکہ انکے مجموعوں پر بھی پابندی لگ گئی۔

"آیوبی امریت کے اس تاریک دور میں شیخ ایاز کو ہر اس شہر سے بدر ہونا پڑا جہاں انہیں مشاعرے کی دعوت دی گئی۔ ان کے تین مجموعہ ہائے کلام پر پابندی لگائی گئی تھی کہ اپنے باعیانہ کلام نے انہیں پابندِ سلاسل ہونے پر مجبور کر دیا۔ اور یوں وہ ۱۹۶۵ء میں پہلی مرتبہ جیل گئے۔ ۱۹۶۸ء کے آخر میں ایک بار پھر دفعہ ۱۲۳ (۱۷) کے تحت شیخ ایاز کو پھر گرفتار کر لیا گیا۔ وہ آیوبی امریت کے "تیرہ بڑے مجرموں" میں سے ایک تھے۔ تین دوسرے مجرموں میں ذوالفقار علی بھٹو، ممتاز علی بھٹو اور میر علی بخش تالپور شامل تھے جن کے ساتھ شیخ ایاز کو بھی ساہیوال جیل میں بند ہونا پڑا۔ ساہیوال جیل کی رفاقت شیخ ایاز اور

ذوالقدر علی بھٹو کو ایک دوسرے کے قریب لے آئی۔ اور بعد میں ۳۷۹ء میں بھٹو نے شیخ ایاز کو سندھ یونیورسٹی کا وائس چانسلر مقرر کر دیا۔

مئی ۱۷۹ء میں شیخ ایاز ایک بار پھر جیل بھجوایے گئے۔ آٹھ ماہ کی قید تہائی اور سانحہ مشرقی پاکستان نے اس کی سوچ کو ترقی پسندانہ راہ پر ڈال دیا۔^{۱۵}

اس سے پہلے اور بعد بھی شیخ ایاز کوئی بار جیل کی سلاخوں کے پیچھے دھکیلا گیا اور ان سے ان کے ترقی پسندانہ اور حقیقت پسندانہ رویے کا بدلہ لیا گیا۔ لیکن شیخ ایاز اپنے عزم مصمم سے پیچھے ہٹنے والے نہیں تھے۔ اس قسم کی پابندیاں شاعر اور ادیب کے جذبات کو اور بھی ابھارتی ہیں اور اسے مزید باغیانہ مواد لکھنے کیلئے اکساتی ہے۔ دنیا کا کوئی بھی قانون شاعر اور ادیب کی سوچ، فکر اور قلم پر پابندی نہیں لگا سکتا بلکہ اس قسم کی مزاحمت اس کے نظریات و افکار کو اور بھی جلا بخشتی ہے۔ اگر ہم عالمی ادب پر نظر دوڑائیں تو پتہ چلے گا کہ کسی بھی زبان کے اہل قلم کو جب پسِ زندان ڈالا گیا تو انہوں نے زندان میں ہر قسم کی تخلیقات اور مشکلات کے باوجود ادب کو تخلیق کیا ہے اور وہ ادب ہر لحاظ سے مکمل اور با مقصد ثابت ہوا ہے۔ دنیا کے ادب کی اکثر عظیم شاھکار کتابیں زندان ہی میں تخلیق ہوئی ہیں۔^{۱۶}

شیخ ایاز بھی انہی لکھاریوں میں سے ایک ہیں جنہوں نے اپنے خون اور پسینے سے جیل میں ادب تخلیق کیا۔ شیخ ایاز کی ”سندھی زندانی ادبیات“، ان کی ادبی تخلیقات میں بہت نمایاں مقام رکھتی ہیں۔ لیکن اکثر محققین نے اس کو نظر انداز کیا ہے۔ اس لئے اس مقالے کے عنوان کو میں نے شیخ ایاز کے زندانی ادبیات تک محدود کیا ہے۔

”بدریں مارشل لاء اور ظالم جمپوریت بھی ان کی راہوں کو روک نہ سکا۔ قیدوبند کی سزا اور سختیاں ان کو لرزانا نہ کر سکیں۔ پہاڑ کی اوچائی جیسی دیواروں اور فصیلوں والے جیل خانے بھی انکی صداقوں کی بجائے ان کی پرواز کو اعلیٰ منزل پر لے گئے۔“^{۱۷}

اسی پس منظر کو شیخ ایاز نے اپنی ایک نظم میں جس طرح بیان کیا ہے وہ اس زمانے کی تاریخ کی ایک تصویر ہے:

اے جابر! تم نے تو مجھے زندان میں بند کر رکھا ہے، تم نے تو میری زبان بندی کر رکھی ہے، مجھے تو تم نے اس قدر زنجروں میں جکڑ کر رکھا ہے کہ میرا ہلنا اور حرکت کرنا بھی

مشکل ہے، لیکن اے جابر! تم چاہتے ہو کہ میں اپنی ہر حرکت ہر قدم کیلئے تم سے اجازت لوں تم سے پوچھوں۔ لیکن ذرا یہ تو بتاؤ کہ تم اس طرح کتنے لوگوں کو اور کن کن مجاهدوں کو خاموش رکھ سکو گے اور کب تک ایسی ناکام کوشش کرتے رہو گے۔ تیرے ساتھ اس جنگ میں میں تھا ہرگز نہیں۔ تیرے ساتھ اس جنگ کیلئے تو ہزاروں کی تعداد میں سرفرازش نوجوان سر پر کفن باندھ کر اعلان کر چکے ہیں اور میدان میں کھڑے ہیں۔ ۱۸

”کپر توکن کری“

یہ شیخ ایاز کی زندانی شاعری کا مجموعہ ہے۔ یہ مجموعہ انہوں نے ساہیوال جیل میں تخلیق کیا ہے۔ مئی ۱۹۴۷ء سے جنوری ۱۹۴۸ء تک وہ ”ڈیفس آف پاکستان روڈز“ کے تحت قید میں تھے۔

”شیخ ایاز نے سیاست میں حصہ لیا، قید بھی کافی مگر ہر بار جیل سے اشعار کا ذخیرہ لا کر آتے رہے۔“ ”کپر توکن کری“ (ساحل پر بھوز پڑے) ان کی شاعری کا اہم ترین مجموعہ ہے، زیادہ تر جیل ہی میں لکھا گیا ہے، ڈاکٹر انور فگار حکڑو اس مجموعے کے تعارف میں لکھتے ہیں:

شیخ ایاز کا یہ مجموعہ کلام مارچ ۱۹۴۵ء میں سندھی ادیبوں کی کو آپریشن سوسائٹی حیدر آباد کی طرف سے شائع کیا گیا۔ یہ مجموعہ انہوں نے سفری جیل سکھر میں ایام اسیری کے دوران تخلیق کیا تھا۔ یہ ایام مئی ۱۹۴۷ء سے جنوری ۱۹۴۸ء تک آٹھ مہینوں پر منی ہیں۔ ۲۰
اس کتاب پر ع۔ ق شیخ نے ایک تعارف نامہ لکھا ہے۔ اس کے مطابق اس کتاب میں ۲۹ واپیاں، چار گیت، ایک غزل، بارہ نظمیں ہیں۔ ۲۱

اس کے علاوہ اس کتاب پر شیخ ایاز نے ایک طویل مقدمہ بھی لکھا ہے۔ اس میں جیل کے حالات، واقعات، جیل کے ماحول، جیل کے عملے اور اپنے قیدی ساتھیوں کے بارے میں تفصیل کے ساتھ لکھا ہے۔ اس میں بعض نظمیں بھی جیل کے بارے میں لکھی ہیں۔

”کپر توکن کری“ پانچواں شعری مجموعہ ہے جو ۱۹۴۷ء میں آیا۔ اس میں قیدوبند کے دور کی تاثرانی نشری نگارشات کا حصہ بھی ہے اور شاہ جو رسالوں کی عوایی کہانیوں کے کرداروں اور چند مخصوص سروں کی علامات کو جدید حیثیت اور مراجحتی انداز میں بیتوں اور واپیوں کی شکل میں ہے۔ ۲۲

اس، مجموعے میں زوردار طنزیہ نظمیں بھی موجود ہیں جو کہ سندھی ادب کا گرائ قدر خزانہ اور اثاثہ ہیں۔

سماہیوال جیل کی ڈائری

عنوان سے واضح پتہ چلتا ہے کہ یہ سماہیوال کی جیل میں لکھی گئی واقعات کی ڈائری ہے۔ اصل میں اس کو سندھی زبان میں ”سماہیوال جیل جی ڈائری“ کے نام سے لکھا گیا ہے، لیکن اس کو پروفیسر کرن سنگھ نے اردو میں ”سماہیوال جیل کی ڈائری“ کے نام سے ترجمہ کر کے دانیال مکتبہ کراچی سے شائع کیا ہے۔ ۲۰۰۲ء میں اس کو فکشن ہاؤس لاہور نے دوبارہ شائع کیا ہے:

حکڑو صاحب اس کتاب کا تعارف کچھ ان الفاظ میں کرتے ہیں:

شیخ ایاز کی نظر میں لکھی ہوئی یہ کتاب مئی ۱۹۸۲ء میں نیو فیلڈس پبلیکیشن جیدر آباد کی طرف سے شائع کی گئی۔ ۲۵۹ صفحات پر مشتمل یہ کتاب ایک لحاظ سے ایاز کی آپ بیتی بھی کہی جاسکتی ہے۔ دسمبر ۱۹۶۹ء سے جووری ۱۹۷۹ء تک کا عرصہ شیخ ایاز نے سماہیوال جیل میں گزارا۔ اس دوران انہوں نے جو کچھ محسوس کیا وہ قلم بند کر دیا۔ جن شخصیات کا ذکر کیا ہے وہ بھی ایسے خوبصورت انداز میں کیا ہے کہ خاکہ نگاری کی وہ منفرد مثالیں ہیں۔ ۲۳۔ لیکن جیل میں فرصت اہل قلم کیلئے کسی نعمت سے کم نہیں ہوتی اور اس نعمت سے فائدہ اٹھا کر شیخ ایاز نے ڈائری لکھنے کی روایت کو برقرار رکھا جس کا ایک شاہکار نمونہ ”سماہیوال جیل کی ڈائری“ کے نام سے منظر عام پر آنے والی وہ تاریخی دستاویز ہے جس میں انہوں نے اپنی ذاتی حالات ہی نہیں بلکہ ہر قسم کے موضوعات قلم بند کرنے کی کوشش کی ہے۔ وہ ملکی صورتحال، سیاسی احتل پھل، ادبی مباحث، قیدیوں کی کیفیت، موسیٰ تغیرات اور قانونی پیچ و خم کو اپنی یادداشت کے ذریعے پیش کرتے رہے۔ اس ڈائری میں موجود واقعات کے مطالعے سے ہمیں ان کی خلوت جلوت کی بزم آرائیوں کا بخوبی علم ہوتا ہے۔ جس سے ان کا شخصی خاکہ ایک جیتے جاگتے انسان کے روپ میں ہمارے سامنے چلتا پھرتا محسوس ہوتا ہے، یہ ڈائری جہاں شیخ ایاز کے قیود بند کی داستان ہے، وہیں اپنے وقت کی تاریخ بھی ہے جہاں ظالم وجابر قوتوں کے خلاف لکار ہے، وہیں دوستوں کیلئے محبت نامہ

بھی جہاں ماضی کی رواداد ہے وہیں مستقبل کا آئینہ بھی۔ ۲۳۔


حوالہ جات

- ۱۔ غلام علی الانا، ڈاکٹر، ”شیخ ایاز ایک قومی اور عوامی شاعر“ سہ ماہی ادبیات، اکادمی ادبیات اسلام آباد، ۱۹۹۹ء، ص ۱۶۸۔
- ۲۔ سید مظہر جبیل، ”جدید سندھی ادب“ اکادمی بازیافت اکتوبر ۲۰۰۳ء، ص ۸۶۔
- ۳۔ آفاق صدیقی ”شیخ ایاز: مہنگا خدا“ سہ ماہی ادبیات، اکادمی ادبیات اسلام آباد، ۱۹۹۹ء، ص ۱۳۹۔
- ۴۔ شیخ راز، آفاق صدیقی، ”شیخ ایاز میری نظمیں سہ ماہی ادبیات“، ص۔
- ۵۔ غلام علی الانا، ڈاکٹر ”شیخ ایاز ایک قومی“ سہ ماہی ادبیات اسلام آباد، ۱۹۹۹ء، ص ۱۶۰۔
- ۶۔ امر جبیل، عذر اڑوٹ، ”شیخ ایاز کی رحلت“ ادبیات اسلام آباد، ۱۹۹۹ء، ص ۱۶۹۔
- ۷۔ غلام مصطفیٰ خان، ”نادہ تاریخ وفات“ ادبیات، ۱۹۹۹ء، ص ۱۳۳۔
- ۸۔ عطیہ داؤد، آصف زمان النصاری الینا، ص ۲۲۷۔
- ۹۔ آفاق صدیقی ”شیخ ایاز مہدائیہ“ ادبیات، ص ۱۳۹۔
- ۱۰۔ ایضاً ص ۱۳۸۔
- ۱۱۔ سید مظہر جبیل، ”جدید سندھی ادب“ اکادمی بازیافت، اکتوبر ۲۰۰۳ء، ص ۱۰۰۔
- ۱۲۔ آفاق صدیقی ”شیخ ایاز کی تصانیف“ ادبیات، ص ۱۳۸۔
- ۱۳۔ شیخ ایاز، ستار پیرزادہ ”سفید حشی“ ادبیات، ص ۲۹۸۔
- ۱۴۔ ذوق قارہ ای پلو، ”شیخ ایاز ہر صدی کا شاعر“ ادبیات جنوری تا جون ۲۰۱۱ء، ص ۲۱۱۔
- ۱۵۔ سکندر حلیو، امجد قیرانی، ”شیخ ایاز ایک عوامی شاعر“ سہ ماہی ادبیات ۱۹۹۹ء، ص ۲۱۱۔
- ۱۶۔ نورالبصر اسن، ”زندگانی ادب“، پی اچ ڈی کامقاہ، پشتو ڈیپارٹمنٹ پشاور یونیورسٹی ۲۰۱۳ء، ص ۵۔
- ۱۷۔ شہباز، قمر عباس بحوالہ، غلام علی الانا ”شیخ ایاز ایک قومی اور عوامی شاعر“، ص ۱۶۶۔
- ۱۸۔ شیخ ایاز بحوالہ غلام علی الانا، ایضاً۔
- ۱۹۔ شاعر، حمایت علی ”شیخ ایاز شخص اور شاعر“ سندھ یونیورسٹی پریس حیدر آباد ۱۹۷۹ء میں ۳۹۔
- ۲۰۔ ھگزو، انور فنگار ”شیخ ایاز، شخصیت اور فن“ اکادمی ادبیات اسلام آباد ص ۱۱۹۔
- ۲۱۔ ع-ق شیخ ”کپر توکن کری“ پبلشر کی بائیں، سندھی ادبی کوپرائیو سوسائٹی حیدر آباد، ۱۹۷۵ء، ص ۲۔
- ۲۲۔ صدیقی، آفاق ”شیخ ایاز کی تصانیف“، ص ۱۳۳۔
- ۲۳۔ ھگزو، شخصیت اور فن، ص ۱۲۲۔
- ۲۴۔ کرن سنگھ، مضمولہ ایاز کے خطوط۔ فلشن ہاؤس لاہور ۲۰۰۲ء، ص ۵۔

New Publication of NIHCR

ETHNICITY, ISLAM AND NATIONALISM Muslim Politics in the North-West Frontier Province (Khyber Pakhtunkhwa) 1937-1947

Sayed Wiqar Ali Shah



About The Book

This book deals with the complex political and ideological developments in the North-West Frontier Province during the last decade of colonial rule. By focusing on the Khudai Khidmatgar movement it examines the emergence of modern styles of

agitational and democratic politics among the NWFP Muslims, the majority of whom were Pashtoons. The issue of Pashtoon ethnicity, its interaction with subcontinental Muslim identity and Indian nationalism, are central themes of this study. This tripolar relationship had its ambiguities, especially in relating Pashtoon ethno-regionalism with Muslim nationalism as articulated by the All-India Muslim League.

This study focuses on the politics of the North West Frontier Province of undivided India between 1937 and 1947, the only Muslim majority province which supported the Indian National Congress in its struggle against the British Raj.

It also explores the rise of the Khudai Khidmatgars, the Congress 'desertion' of the Frontier people on the eve of Partition, the dismissal of the provincial Congress ministry by M.A. Jinnah, and the ambiguous position of the Khudai Khidmatgars in the context of the new nation of Pakistan.

SEND YOUR SUBSCRIPTION NOW

National Institute of Historical and Cultural Research
Centre of Excellence, Quaid-i-Azam University (New Campus)
PO Box No. 1230, Islamabad - Pakistan.